

د پټ نری رنځ یا سل ناروغی، د ناروغانو لپاره معلومات (2016-09-19) کله چی وقایوی درملنه کیږی.

د سرایت د مخ نیولو ډاکترانو د سرایت نه د ساتنی پانه

په کوم ډول ناروغی سږی ته سرایت کوی؟

د سل ناروغی د هوا د لاری نه له یوه کس نه بل کس ته سرایت کوی. کله چه یو کس ساری سل ولری او وتوخیری، نو هغه کسان چه د ده سره نژدی وی باکتریایوی د تنفس له لاری بدن ته داخلوی.

پټ سل څه شی دی؟

ټول هغه کسان چه باکتریایوی دوی ته سرایت کړی وی په سل ناروغی نه اخته کیږی. د اکثر و کسانو د بدن دفاعی سیستم د باکتریایو د زیاتیدو مخه نیسی. باکتریایوی په بدن کی پرتی وی مگر فعالی نه وی. دغه حالت ته پټ سل وایی.

پټ سل هیڅ کومه ناروغی نه ده

که چیری د وینی د معاینی (IGRA-test) یا د پوستکی د معاینی (tuberkulintest) نه وروسته تا ته خبر درکړ شو چه ته پټ سل لری، دا په دی مانا ده چه ته په پوره توگه جوړی او ستا نه باکتریایوی نورو کسانو ته سرایت نه کوی. داسی یو خطر شته دی چه څه موده وروسته د سل ناروغی پرمختگ وکړی، مگر دا خطر لږ دی. په همدی علت په زیاتو حالاتو کی د هغه کسانو چه پټ سل لری کومه درملنه نه کیږی.

په ځنی حالاتو کی وقایوی درملنه کیږی

ځنی کسانو ته چه وروسته کیدای شی ناروغه شی د وقایوی درملنی وړاندیز کیږی. تر ټولو نه د مخه دا کار د کوچنیانو اوتنکی ځوانانو سره، د حامله گی او زړولو په وخت کی، او همدا شان د بدن د کم زوری دفاعی قوی لرونکی د مثال په توگه د سرطان د درملنی، د انسولین په وسیله درملنی شکری ناروغی او د بډوډو د ناروغی په صورت کی تر سره کیږی. همدا شان کله کله د هغه کسانو چه د سل په سرایت تازه اخته شوی، هم وقایوی درملنه کیږی.

تا ته د وقایوی درملنی وړاندیز کیږی

څرنگه چه ته د پټ سل ناروغی لری او د پورتنی گروپ سره تعلق لری، نو تا ته د وقایوی لپاره د درملنی وړاندیز کیږی. دا د دی لپاره چه په راتلونکی کی د دی خطر کم شی چه ته په سل ناروغی اخته شی.